



**ಕರ್ನಾಟಕ ವಿಧಾನ ಪರಿಷತ್ತು
ನೂರ ಐವತ್ತೇಳನೆಯ ಅಧಿವೇಶನ**

ಔಷಧ ಮತ್ತು ಪ್ರಸಾಧನ ಸಾಮಗ್ರಿ (ಕರ್ನಾಟಕ ತಿದ್ದುಪಡಿ) ವಿಧೇಯಕ, 2025

(2025ರ ವಿಧಾನಸಭೆಯ ವಿಧೇಯಕ ಸಂಖ್ಯೆ-71)

(ಕರ್ನಾಟಕ ವಿಧಾನಸಭೆಯಿಂದ ತಿದ್ದುಪಡಿಗಳೊಂದಿಗೆ ಅಂಗೀಕಾರವಾದ ರೂಪದಲ್ಲಿ)

ಕರ್ನಾಟಕ ರಾಜ್ಯಕ್ಕೆ ಅನ್ವಯವಾಗುವಂತೆ ಔಷಧ ಮತ್ತು ಪ್ರಸಾಧನ ಸಾಮಗ್ರಿ ಅಧಿನಿಯಮ, 1940 (1940ರ ಕೇಂದ್ರ ಅಧಿನಿಯಮ 23)ನ್ನು ತಿದ್ದುಪಡಿ ಮಾಡಲು ಒಂದು ವಿಧೇಯಕ.

ಇಲ್ಲಿ ಇನ್ನುಮುಂದೆ ಕಂಡುಬರುವ ಉದ್ದೇಶಗಳಿಗಾಗಿ ಕರ್ನಾಟಕ ರಾಜ್ಯಕ್ಕೆ ಅನ್ವಯವಾಗುವಂತೆ ಔಷಧ ಮತ್ತು ಪ್ರಸಾಧನ ಸಾಮಗ್ರಿ ಅಧಿನಿಯಮ, 1940 (1940ರ ಕೇಂದ್ರ ಅಧಿನಿಯಮ 23)ನ್ನು, ತಿದ್ದುಪಡಿ ಮಾಡುವುದು ಯುಕ್ತವಾಗಿರುವುದರಿಂದ;

ಇದು ಭಾರತ ಗಣರಾಜ್ಯದ ಎಪ್ಪತ್ತಾರನೇ ವರ್ಷದಲ್ಲಿ ಕರ್ನಾಟಕ ರಾಜ್ಯ ವಿಧಾನ ಮಂಡಲದಿಂದ ಈ ಮುಂದಿನಂತೆ ಅಧಿನಿಯಮಿತವಾಗಲಿ:-

1. ಸಂಕ್ಷಿಪ್ತ ಹೆಸರು ಮತ್ತು ಪ್ರಾರಂಭ.- (1) ಈ ಅಧಿನಿಯಮವನ್ನು ಔಷಧ ಮತ್ತು ಪ್ರಸಾಧನ ಸಾಮಗ್ರಿ (ಕರ್ನಾಟಕ ತಿದ್ದುಪಡಿ) ಅಧಿನಿಯಮ, 2025 ಎಂದು ಕರೆಯತಕ್ಕದ್ದು.

(2) ಇದು ರಾಜ್ಯ ಸರ್ಕಾರವು ಸರ್ಕಾರಿ ರಾಜ್ಯಪತ್ರದಲ್ಲಿ ಅಧಿಸೂಚನೆಯ ಮೂಲಕ ಗೊತ್ತುಪಡಿಸಬಹುದಾದಂಥ ದಿನಾಂಕದಂದು ಜಾರಿಗೆ ಬರತಕ್ಕದ್ದು.

2. ಪ್ರಕರಣ 6ರ ತಿದ್ದುಪಡಿ- ಔಷಧ ಮತ್ತು ಪ್ರಸಾಧನ ಸಾಮಗ್ರಿ ಅಧಿನಿಯಮ, 1940 (1940ರ ಕೇಂದ್ರ ಅಧಿನಿಯಮ 23)ರ (ಇಲ್ಲಿ ಇನ್ನುಮುಂದೆ ಮೂಲ ಅಧಿನಿಯಮವೆಂದು ಉಲ್ಲೇಖಿಸಲಾಗಿದೆ), 6ನೇ ಪ್ರಕರಣದ, (1)ನೇ ಉಪ-ಪ್ರಕರಣದ, ಪರಂತುಕದ ತರುವಾಯ ಮುಂದಿನ ಪರಂತುಕವನ್ನು ಸೇರಿಸತಕ್ಕದ್ದು, ಎಂದರೆ:-

"ಮತ್ತೂ ಪರಂತು, ರಾಜ್ಯ ಸರ್ಕಾರವು, ಕೇಂದ್ರ ಸರ್ಕಾರದ ಪೂರ್ವಾನುಮೋದನೆಯೊಂದಿಗೆ, ಕರ್ನಾಟಕದಲ್ಲಿ ಔಷಧಗಳು ಅಥವಾ ಪ್ರಸಾಧನ ಸಾಮಗ್ರಿಗಳ ಸಂಬಂಧದಲ್ಲಿ, ಕೇಂದ್ರ ಔಷಧಗಳ ಪ್ರಯೋಗಾಲಯ ಮತ್ತು ನಿರ್ದೇಶಕರ ಪ್ರಕಾರ್ಯಗಳನ್ನು ಅನುಕ್ರಮವಾಗಿ ರಾಜ್ಯ ಸರ್ಕಾರವು ರಾಜ್ಯಪತ್ರದಲ್ಲಿ ಅಧಿಸೂಚನೆಯ ಮೂಲಕ ನಿರ್ದಿಷ್ಟಪಡಿಸಬಹುದಾದಂಥ ಪ್ರಾಧಿಕಾರ ಮತ್ತು ಅಂಥ ಅಧಿಕಾರಿಯು ನಿರ್ವಹಿಸಬಹುದೆಂದು ನಿರ್ದೇಶಿಸಬಹುದು ಹಾಗೂ ಈ ಅಧಿನಿಯಮದಲ್ಲಿ ಕೇಂದ್ರ ಔಷಧಗಳ ಪ್ರಯೋಗಾಲಯ ಅಥವಾ ನಿರ್ದೇಶಕರಿಗೆ ಮಾಡಲಾದ ಯಾವುದೇ ಉಲ್ಲೇಖವನ್ನು ಸಂದರ್ಭಾನುಸಾರ, ಅಂಥ ಪ್ರಾಧಿಕಾರ ಅಥವಾ ಅಧಿಕಾರಿಗೆ ಮಾಡಲಾದ ಉಲ್ಲೇಖವೆಂದು ಭಾವಿಸತಕ್ಕದ್ದು."

3. ಹೊಸ ಪ್ರಕರಣ 19ಎ ಸೇರ್ಪಡೆ.- ಮೂಲ ಅಧಿನಿಯಮದ 19ನೇ ಪ್ರಕರಣದ ತರುವಾಯ, ಈ ಮುಂದಿನ ಹೊಸ ಪ್ರಕರಣವನ್ನು ಸೇರಿಸತಕ್ಕದ್ದು, ಎಂದರೆ:-

"19-ಎ. ಋಜುವಾತಿನ ಭಾರ.- 19ನೇ ಪ್ರಕರಣದ (3)ನೇ ಉಪಪ್ರಕರಣದ ಉಪಬಂಧಗಳಿಗೆ ಬಾಧಕವಾಗದಂತೆ, ಯಾವುದೇ ಔಷಧ ಅಥವಾ ಪ್ರಸಾಧನ ಸಾಮಗ್ರಿಯನ್ನು, ಯಾರೇ ವ್ಯಕ್ತಿಯಿಂದ, ತಪ್ಪಾಗಿ ಗುರುತು ಹಾಕಲಾಗಿದೆ ಅಥವಾ ಕಲಬೆರಕೆಯಾಗಿದೆ ಎಂಬ ಯುಕ್ತ ನಂಬಿಕೆಯಲ್ಲಿ ಅಂಥ ಔಷಧ ಅಥವಾ

ಪ್ರಸಾಧನ ಸಾಮಗ್ರಿಯನ್ನು ವಶಪಡಿಸಿಕೊಂಡಾಗ, ಅಂಥ ಔಷಧ ಅಥವಾ ಪ್ರಸಾಧನ ಸಾಮಗ್ರಿಯನ್ನು ತಪ್ಪಾಗಿ ಗುರುತು ಹಾಕಲಾಗಿಲ್ಲ, ಅಥವಾ ಕಲಬೆರಕೆಯಾಗಿಲ್ಲವೆಂದು ಖುಜುವಾತುಪಡಿಸುವ ಭಾರವು ಯಾರ ಸ್ವಾಧೀನದಲ್ಲಿ, ಅಂಥ ಔಷಧ ಅಥವಾ ಪ್ರಸಾಧನ ಸಾಮಗ್ರಿಯನ್ನು ವಶಪಡಿಸಿಕೊಳ್ಳಲಾಗಿದೆಯೋ ಆ ವ್ಯಕ್ತಿಯ ಮೇಲೆ ಇರತಕ್ಕದ್ದು."

4. ಹೊಸ ಪ್ರಕರಣ 32-ಸಿ ಸೇರ್ಪಡೆ.- ಮೂಲ ಅಧಿನಿಯಮದ, 32ಬಿ ಪ್ರಕರಣದ ತರುವಾಯ ಈ ಮುಂದಿನದನ್ನು ಸೇರಿಸತಕ್ಕದ್ದು, ಎಂದರೆ:-

"32-ಸಿ. ಅಪರಾಧಗಳ ಸಂಜ್ಞೆಯತೆ ಮತ್ತು ವಾರಂಟಿಲ್ಲದೆ ದಸ್ತಗಿರಿ ಮಾಡುವುದು.- (1) ಈ ಅಧಿನಿಯಮದ 17-ಎ ಮತ್ತು 17-ಬಿ ಪ್ರಕರಣದ ಅಡಿಯಲ್ಲಿನ ದಂಡನೀಯವಾದ ಅಪರಾಧಗಳು ಸಂಜ್ಞೆಯವಾಗಿರತಕ್ಕದ್ದು ಮತ್ತು ಜಾಮೀನು ರಹಿತವಾಗಿರತಕ್ಕದ್ದು.

(2) ಪೊಲೀಸ್ ಸಬ್-ಇನ್ಸ್‌ಪೆಕ್ಟರ್ ದರ್ಜೆಗಿಂತ ಕಡಿಮೆಯಿರದ ಯಾರೇ ಪೊಲೀಸ್ ಅಧಿಕಾರಿಯು, ಈ ಅಧಿನಿಯಮದಡಿ ಯಾವುದೇ ದಂಡನೀಯ ಅಪರಾಧಗಳನ್ನು ಉಲ್ಲಂಘಿಸಿರುವುದಾಗಿ ಮಾಡಲಾದ ಯುಕ್ತ ದೂರು ಅಥವಾ ನೀಡಲಾದ ವಿಶ್ವಾಸಾರ್ಹ ಮಾಹಿತಿಯನ್ನು ಯಾರಿಂದ ಪಡೆಯಲಾಗಿದೆಯೋ ಆತನ ಮೂಲಕ ಔಷಧ ಪರಿವೀಕ್ಷಕನಿಗೆ ನೆರವನ್ನು ನೀಡಬಹುದು."

5. ಪ್ರಕರಣ 33ರ ತಿದ್ದುಪಡಿ.- ಮೂಲ ಅಧಿನಿಯಮದ, 33ನೇ ಪ್ರಕರಣದ (1)ನೇ ಉಪಪ್ರಕರಣದ ತರುವಾಯ ಈ ಮುಂದಿನದನ್ನು ಸೇರಿಸತಕ್ಕದ್ದು, ಎಂದರೆ:-

"(1ಎ) ರಾಜ್ಯ ಸರ್ಕಾರವು, ಸರ್ಕಾರಿ ರಾಜ್ಯಪತ್ರದಲ್ಲಿ ಅಧಿಸೂಚನೆಯ ಮೂಲಕ ಮತ್ತು ಪೂರ್ವ ಪ್ರಕಟಣೆಯ ಷರತ್ತಿಗೆ ಒಳಪಟ್ಟು, ಅನ್ವಯವಾಗುವಲ್ಲೆಲ್ಲಾ ಪಾವತಿಸಬೇಕಾದ ಶುಲ್ಕವನ್ನು ನಿಯಮಿಸಬಹುದು ಮತ್ತು ಯಾವುದೇ ಇತರ ಹೆಚ್ಚುವರಿ ನಿಬಂಧನೆಗಳು ಮತ್ತು ಷರತ್ತುಗಳಿಗೆ ಈ ಅಧ್ಯಾಯದ ಮುಂದಿನ ಉದ್ದೇಶಗಳಿಗಾಗಿ ನಿಯಮಗಳನ್ನು ರಚಿಸಬಹುದು, ಎಂದರೆ:-

(ಎ) ಮಾರಾಟ ಅಥವಾ ವಿತರಣೆಗಾಗಿ ಉತ್ಪಾದನೆಯ, ಅಥವಾ ಮಾರುವ ಅಥವಾ ದಾಸ್ತಾನು ಅಥವಾ ಪ್ರದರ್ಶನ ಅಥವಾ ಮಾರಾಟದ ಕೊಡುಗೆಗಾಗಿ, ಅಥವಾ ಔಷಧಗಳ ಅಥವಾ ಯಾವುದೇ ನಿರ್ದಿಷ್ಟ ಔಷಧಗಳು ಅಥವಾ ಔಷಧ ಅಥವಾ ಔಷಧಗಳ ವರ್ಗ ಅಥವಾ ಯಾವುದೇ ನಿರ್ದಿಷ್ಟ ಪ್ರಸಾಧನ ಸಾಮಗ್ರಿಗಳು ಅಥವಾ ಪ್ರಸಾಧನ ಸಾಮಗ್ರಿಗಳ ವರ್ಗದ ವಿತರಣೆಗಾಗಿ ಲೈಸೆನ್ಸಿನ ಮಂಜೂರು ಅಥವಾ ನವೀಕರಣ / ಉಳಿಸಿಕೊಳ್ಳುವಿಕೆ.

(ಬಿ)ಯಾವುದೇ ಔಷಧ ಅಥವಾ ಪ್ರಸಾಧನ ಸಾಮಗ್ರಿಯ ಉತ್ಪಾದನೆ, ಮಾರಾಟ ವಿತರಣೆ, ಪ್ರದರ್ಶನ ಅಥವಾ ಮಾರಾಟ ಅಥವಾ ವಿತರಣೆಯ ಪ್ರಸ್ತಾಪ ಮಾಡುತ್ತಿರುವ ಅಥವಾ ಮಾಡಲು ಉದ್ದೇಶಿಸಿರುವ ಆವರಣಗಳ ಪರಿಶೀಲನೆ (ಲೈಸೆನ್ಸಗಳನ್ನು ಮಂಜೂರು ಮಾಡುವ ಅಥವಾ ನವೀಕರಿಸುವ ಉದ್ದೇಶಗಳಿಗಾಗಿ).

(ಸಿ) ಸರ್ಕಾರದ ವಿಶ್ಲೇಷಕರ ಮೂಲಕ ಯಾವುದೇ ಔಷಧ ಅಥವಾ ಪ್ರಸಾಧನ ಸಾಮಗ್ರಿಯ ತಪಾಸಣೆ ಅಥವಾ ವಿಶ್ಲೇಷಣೆ.

(ಡಿ) ಷರತ್ತುಗಳಿಗೆ ಒಳಪಟ್ಟು ನೀಡಬಹುದಾದಂಥ ಲೈಸೆನ್ಸುಗಳು, ಅಂಥ ಲೈಸೆನ್ಸುಗಳಿಗಾಗಿ ಅನ್ವಯಿಸುವ ಅರ್ಜಿ ನಮೂನೆಯಲ್ಲಿ ಅಗತ್ಯವಿರುವ ಯಾವುದೇ ಹೆಚ್ಚುವರಿ ಮಾಹಿತಿ.

(ಇ) ಲೈಸೆನ್ಸುದಾರನು ನಿರ್ವಹಿಸಬೇಕಾದ ವಿದ್ಯುನ್ಮಾನ ಅರ್ಜಿಗಳ ನಮೂನೆಗಳು, ದಾಖಲೆಗಳು, ದಸ್ತಾವೇಜುಗಳು

(ಎಫ್) ಔಷಧಗಳು ಮತ್ತು ಪ್ರಸಾಧನ ಸಾಮಗ್ರಿಗಳ ದಾಸ್ತಾನಿನ ಪ್ರಮಾಣಿತ ಗುಣಮಟ್ಟ ಇಲ್ಲದಿದ್ದಾಗ ಅದನ್ನು ವಾಪಾಸ್ಸು ತರಿಸಿಕೊಳ್ಳುವ ಕ್ರಮ.

(ಜಿ) ಅಗತ್ಯವಿರುವುದಾಗಿ ಕಂಡುಬರುವ ಇತರೆ ವಿಷಯಗಳು."

6. ಪ್ರಕರಣ 33ಎನ್ ತಿದ್ದುಪಡಿ.- ಮೂಲ ಅಧಿನಿಯಮದ, 33ಎನ್ ಪ್ರಕರಣದ (1)ನೇ ಉಪಪ್ರಕರಣದ ತರುವಾಯ ಈ ಮುಂದಿನದನ್ನು ಸೇರಿಸತಕ್ಕದ್ದು, ಎಂದರೆ:-

"(1ಎ) ರಾಜ್ಯ ಸರ್ಕಾರವು, ಸರ್ಕಾರಿ ರಾಜ್ಯಪತ್ರದಲ್ಲಿ ಅಧಿಸೂಚನೆಯ ಮೂಲಕ ಮತ್ತು ಪೂರ್ವ ಪ್ರಕಟಣೆಯ ಷರತ್ತಿಗೆ ಒಳಪಟ್ಟು, ಅನ್ವಯವಾಗುವಲ್ಲಿಲ್ಲಾ ಪಾವತಿಸಬೇಕಾದ ಶುಲ್ಕವನ್ನು ನಿಯಮಿಸಿ ಮತ್ತು ಯಾವುದೇ ಇತರ ಹೆಚ್ಚುವರಿ ನಿಬಂಧನೆಗಳು ಮತ್ತು ಷರತ್ತುಗಳಿಗೆ ಈ ಅಧ್ಯಾಯದ ಮುಂದಿನ ಉದ್ದೇಶಗಳಿಗಾಗಿ ನಿಯಮಗಳನ್ನು ರಚಿಸಬಹುದು, ಎಂದರೆ:-

(ಎ) ಸೌ-ರಿಗ್ಸ್ ಮತ್ತು ಹೋಮಿಯೋಪತಿ ಔಷಧಗಳನ್ನು ಒಳಗೊಂಡು ಆಯವರ್ಗದ, ಸಿದ್ಧ ಅಥವಾ ಯುನಾನಿ ಔಷಧಗಳ ಉತ್ಪಾದನೆ ಅಥವಾ ಮಾರಾಟದ, ಹಾಗೂ ಸೌ-ರಿಗ್ಸ್ ಮತ್ತು ಹೋಮಿಯೋಪತಿ ಔಷಧಗಳನ್ನು ಒಳಗೊಂಡ ಸಂಸ್ಕಾರಿತ ಆಯುರ್ವೇದ, ಸಿದ್ಧ ಮತ್ತು ಹೋಮಿಯೋಪತಿ ಔಷಧಿಗಳ ಮಾರಾಟದ ಲೈಸೆನ್ಸುಗಳ ಮಂಜೂರಾತಿ ಅಥವಾ ನವೀಕರಣ.

(ಬಿ) ಯಾವುದೇ ಆಯುರ್ವೇದ, ಸಿದ್ಧ ಅಥವಾ ಯುನಾನಿ ಔಷಧವನ್ನು ಉತ್ಪಾದಿಸಲು ಅಥವಾ ಮಾರಾಟ ಮಾಡಲು ಉದ್ದೇಶಿಸಲಾದ ಆವರಣಗಳ(ಲೈಸೆನ್ಸುಗಳ ಮಂಜೂರು ಅಥವಾ ನವೀಕರಣದ ಉದ್ದೇಶಕ್ಕಾಗಿ) ಪರಿಶೀಲನೆ

(ಸಿ) ಸರ್ಕಾರದ ವಿಶ್ಲೇಷಕನಿಂದ ಆಯುರ್ವೇದ, ಸಿದ್ಧ ಅಥವಾ ಯುನಾನಿ ಔಷಧ ಪರೀಕ್ಷೆ ಮತ್ತು ವಿಶ್ಲೇಷಣೆ.

(ಡಿ)ಲೈಸೆನ್ಸುದಾರನು ನಿರ್ವಹಿಸಬೇಕಾದ ವಿದ್ಯುನ್ಮಾನ ಅರ್ಜಿಗಳ ನಮೂನೆಗಳು, ದಾಖಲೆಗಳು, ದಸ್ತಾವೇಜುಗಳು

(ಇ) ಔಷಧಗಳ ದಾಸ್ತಾನಿನ ಪ್ರಮಾಣಿತ ಗುಣಮಟ್ಟ ಇಲ್ಲದಿದ್ದಾಗ ಅದನ್ನು ವಾಪಾಸ್ಸು ತರಿಸಿಕೊಳ್ಳುವ ಕ್ರಮ.

(ಎಫ್) ಯುಕ್ತ ಅಧ್ಯಾಯದ ಅಡಿಯಲ್ಲಿ ನಿಯಮಿಸುವ ಅಗತ್ಯವಿರುವುದಾಗಿ ಕಂಡುಬರುವ ಇತರೆ ವಿಷಯಗಳು.

7. ಹೊಸ ಪ್ರಕರಣ 39ರ ಸೇರ್ಪಡೆ.- ಮೂಲ ಅಧಿನಿಯಮದ 38ನೇ ಪ್ರಕರಣದ ತರುವಾಯ ಈ ಮುಂದಿನ ಹೊಸಪ್ರಕರಣವನ್ನು ಸೇರಿಸತಕ್ಕದ್ದು, ಎಂದರೆ:-

"39. ರಾಜ್ಯ ವಿಧಾನಮಂಡಲದ ಮುಂದೆ ನಿಯಮಗಳನ್ನು ಮಂಡಿಸುವುದು.- ರಾಜ್ಯ ಸರ್ಕಾರವು, ಈ ಅಧಿನಿಯಮದಡಿ ರಚಿಸಲಾದ ಪ್ರತಿಯೊಂದು ನಿಯಮವನ್ನು ರಚಿಸಿದ ತರುವಾಯ, ಆದಷ್ಟು ಬೇಗನೆ, ರಾಜ್ಯ ವಿಧಾನಮಂಡಲದ ಪ್ರತಿಯೊಂದು ಸದನದ ಮುಂದೆ, ಅದು ಅಧಿವೇಶನದಲ್ಲಿರುವಾಗ, ಒಂದು ಅಧಿವೇಶನದಲ್ಲಿ ಅಥವಾ ಎರಡು ಅಥವಾ ಹೆಚ್ಚಿನ ನಿರಂತರ ಅಧಿವೇಶನಗಳಲ್ಲಿ ಅಡಕವಾಗಬಹುದಾದ ಒಟ್ಟು ಮೂವತ್ತು ದಿನಗಳ ಅವಧಿಯವರೆಗೆ ಮಂಡಿಸತಕ್ಕದ್ದು ಮತ್ತು ಮೇಲೆ ಹೇಳಿದ ಅಧಿವೇಶನಗಳ ಅಥವಾ ನಿರಂತರ ಅಧಿವೇಶನಗಳ ನಿಕಟ ತರುವಾಯದ ಅಧಿವೇಶನದ ಮುಕ್ತಾಯಕ್ಕೆ ಮೊದಲು ಆ ನಿಯಮದಲ್ಲಿ ಯಾವುದೇ ಮಾರ್ಪಾಟನ್ನು ಮಾಡಬೇಕೆಂದು ಎರಡೂ ಸದನಗಳೂ ಒಪ್ಪಿದರೆ ಅಥವಾ ಆ

ನಿಯಮವನ್ನು ಮಾಡಕೂಡದೆಂದು ಎರಡೂ ಸದನಗಳೂ ಒಪ್ಪಿದರೆ ಆ ನಿಯಮವು ಆ ಮಾರ್ಪಾಟನ್ನು ಅಥವಾ ರದ್ದತಿಯನ್ನು ಅಧಿಸೂಚಿಸಿದ ದಿನಾಂಕದಿಂದ ಅಂಥ ಮಾರ್ಪಾಟಾದ ರೂಪದಲ್ಲಿ ಮಾತ್ರ ಪರಿಣಾಮಕಾರಿಯಾಗಿರತಕ್ಕದ್ದು ಅಥವಾ ಸಂದರ್ಭಾನುಸಾರ, ಪರಿಣಾಮಕಾರಿ ಯಾಗಿರತಕ್ಕದ್ದಲ್ಲ; ಆದಾಗ್ಯೂ ಅಂಥ ಯಾವುದೇ ಮಾರ್ಪಾಟು ಅಥವಾ ರದ್ದತಿಯು ಆ ನಿಯಮದ ಮೇರೆಗೆ ಹಿಂದೆ ಮಾಡಿದ ಯಾವುದೇ ಕಾರ್ಯದ ಮಾನ್ಯತೆಗೆ ಬಾಧಕವಾಗತಕ್ಕದ್ದಲ್ಲ."

ಉದ್ದೇಶಗಳು ಮತ್ತು ಕಾರಣಗಳ ಹೇಳಿಕೆ
(ವಿಧೇಯಕವನ್ನು ಮಂಡಿಸುವಾಗ ಲಗತ್ತಿಸಿದಂತೆ)

ಕರ್ನಾಟಕ ರಾಜ್ಯಕ್ಕೆ ಅನ್ವಯವಾಗುವಂತೆ ಔಷಧ ಮತ್ತು ಪ್ರಸಾಧನ ಸಾಮಗ್ರಿ ಅಧಿನಿಯಮ, 1940 (1940ರ ಕೇಂದ್ರ ಅಧಿನಿಯಮ 23)ನ್ನು ಈ ಮುಂದಿನವುಗಳನ್ನು ಉಪಬಂಧಿಸಲು ತಿದ್ದುಪಡಿ ಮಾಡುವುದು ಅವಶ್ಯಕವೆಂದು ಪರಿಗಣಿಸಲಾಗಿದೆ,-

(1) ಕೇಂದ್ರ ಸರ್ಕಾರದ ಪೂರ್ವಾನುಮೋದನೆಯೊಂದಿಗೆ, ಕರ್ನಾಟಕದಲ್ಲಿ ಔಷಧಗಳು ಅಥವಾ ಪ್ರಸಾಧನ ಸಾಮಗ್ರಿಗಳ ಸಂಬಂಧದಲ್ಲಿ, ಕೇಂದ್ರ ಔಷಧಗಳ ಪ್ರಯೋಗಾಲಯ ಮತ್ತು ನಿರ್ದೇಶಕರ ಪ್ರಕಾರ್ಯಗಳನ್ನು ಅನುಕ್ರಮವಾಗಿ ರಾಜ್ಯ ಸರ್ಕಾರವು ನಿರ್ದಿಷ್ಟಪಡಿಸಬಹುದಾದಂಥ ಪ್ರಾಧಿಕಾರ ಮತ್ತು ಅಂಥ ಅಧಿಕಾರಿಯು ನಿರ್ವಹಿಸಬಹುದೆಂದು ನಿರ್ದೇಶಿಸಲು ರಾಜ್ಯ ಸರ್ಕಾರಕ್ಕೆ ಅಧಿಕಾರವನ್ನು ನೀಡುವುದಕ್ಕಾಗಿ;

(2) ಔಷಧ ಅಥವಾ ಪ್ರಸಾಧನ ಸಾಮಗ್ರಿಯು ತಪ್ಪಾಗಿ ಗುರುತು ಹಾಕಲಾಗಿಲ್ಲ ಅಥವಾ ಕಲಬೆರಕೆಯಾಗಿಲ್ಲವೆಂದು ಯಾರ ಸ್ವಾಧೀನದಲ್ಲಿ ಅಂಥ ಔಷಧ ಅಥವಾ ಪ್ರಸಾಧನ ಸಾಮಗ್ರಿಯನ್ನು ವಶಪಡಿಸಿಕೊಳ್ಳಲಾಗಿದೆಯೋ ಆ ವ್ಯಕ್ತಿಯ ಮೇಲೆ ರುಜುವಾತುಪಡಿಸುವ ಭಾರವನ್ನು ಹೊರಿಸಲು;

(3) ಈ ಅಧಿನಿಯಮದಡಿ ದಂಡನೀಯವಾದ 17-ಎ ಮತ್ತು 17-ಬಿ ಪ್ರಕರಣಗಳ ಎಲ್ಲಾ ಅಪರಾಧಗಳನ್ನು ಸಂಜ್ಞೀಯ ಮತ್ತು ಜಾಮೀನು ರಹಿತವಾಗಿಸಲು;

(4) ಪಾವತಿಸಬಹುದಾದ ಶುಲ್ಕಗಳು ಮತ್ತು ಅಗತ್ಯವಿದ್ದರೆ ಹೆಚ್ಚಿನ ನಿಬಂಧನೆಗಳು ಮತ್ತು ಷರತ್ತುಗಳನ್ನು ನಿಯಮಿಸಲು, 33 ಮತ್ತು 33ಎನ್ ಪ್ರಕರಣಗಳಡಿ ನಿಯಮಗಳನ್ನು ರಚಿಸಲು;

-ಕೆಲವು ಇತರೆ ಆನುಷಂಗಿಕ ತಿದ್ದುಪಡಿಗಳನ್ನು ಮಾಡಲು,

ಆದ್ದರಿಂದ ಈ ವಿಧೇಯಕ.

ಆರ್ಥಿಕ ಜ್ಞಾಪನ ಪತ್ರ

ಪ್ರಸ್ತಾವಿತ ಶಾಸನಾತ್ಮಕ ಕ್ರಮದಿಂದ ಯಾವುದೇ ಹೆಚ್ಚಿನ ವೆಚ್ಚವು ಉಂಟಾಗುವುದಿಲ್ಲ.

ಪ್ರತ್ಯಾಯೋಜಿತ ಶಾಸನ ರಚನಾಧಿಕಾರದ ಕುರಿತು ಜ್ಞಾಪನ ಪತ್ರ

ಖಂಡ-6	33ನೇ ಪ್ರಕರಣದ (1ಎ) ಉಪಪ್ರಕರಣವು, ಅಧಿನಿಯಮದ IVಎ ಅಧ್ಯಾಯದ ಅಡಿಯಲ್ಲಿನ ಉದ್ದೇಶಗಳನ್ನು ಪೂರೈಸಲು ಪಾವತಿಸಬೇಕಾದ ಶುಲ್ಕ ಮತ್ತು ಇತರ ಯಾವುದೇ ಹೆಚ್ಚುವರಿ ನಿಬಂಧನೆಗಳು ಮತ್ತು ಷರತ್ತುಗಳನ್ನು ನಿಯಮಿಸುವ ಕುರಿತು ನಿಯಮಗಳನ್ನು ರಚಿಸಲು ರಾಜ್ಯ ಸರ್ಕಾರಕ್ಕೆ ಅಧಿಕಾರವನ್ನು ನೀಡುತ್ತದೆ;
ಖಂಡ-7	33ಎನ್ ಪ್ರಕರಣದ (1ಎ) ಉಪಪ್ರಕರಣವು, ಅಧಿನಿಯಮದ IVಎ ಅಧ್ಯಾಯದ ಅಡಿಯಲ್ಲಿನ ಉದ್ದೇಶಗಳನ್ನು ಪೂರೈಸಲು ಪಾವತಿಸಬೇಕಾದ ಶುಲ್ಕ ಮತ್ತು ಇತರ ಯಾವುದೇ ಹೆಚ್ಚುವರಿ ನಿಬಂಧನೆಗಳು ಮತ್ತು ಷರತ್ತುಗಳನ್ನು ನಿಯಮಿಸುವ ಕುರಿತು ನಿಯಮಗಳನ್ನು ರಚಿಸಲು ರಾಜ್ಯ ಸರ್ಕಾರಕ್ಕೆ ಅಧಿಕಾರವನ್ನು ನೀಡುತ್ತದೆ;

ಪ್ರಸ್ತಾವಿತ ಶಾಸನ ರಚನಾಧಿಕಾರದ ಪ್ರತ್ಯಾಯೋಜನೆಯು ವಾಡಿಕೆಯ ಸ್ವರೂಪದ್ದಾಗಿದೆ.

ದಿನೇಶ್ ಗುಂಡೂರಾವ್
ಆರೋಗ್ಯ ಮತ್ತು ಕುಟುಂಬ
ಕಲ್ಯಾಣ ಮಂತ್ರಿ

ಕೆ.ಆರ್. ಮಹಾಲಕ್ಷ್ಮಿ
ಕಾರ್ಯದರ್ಶಿ
ಕರ್ನಾಟಕ ವಿಧಾನ ಪರಿಷತ್ತು

ಅನುಬಂಧ

ಜಿಷಧ ಮತ್ತು ಪ್ರಸಾಧನ ಸಾಮಗ್ರಿ ಅಧಿನಿಯಮ, 1940ರ

(1940ರ ಕೇಂದ್ರ ಅಧಿನಿಯಮ ಸಂಖ್ಯೆ 23) ಉದ್ಘಾತ ಭಾಗ

XXX

XXX

XXX

6. ಕೇಂದ್ರ ಜಿಷಧಗಳ ಪ್ರಯೋಗಶಾಲೆ.- (1) ಕೇಂದ್ರ ಸರ್ಕಾರವು, ಆದಷ್ಟೂ ಬೇಗ ಕೇಂದ್ರ ಜಿಷಧಗಳ ಪ್ರಯೋಗ ಶಾಲೆಯನ್ನು, ಈ ಅಧಿನಿಯಮ ಅಥವಾ ಈ ಅಧ್ಯಾಯದ ಮೇರೆಗೆ ರಚಿಸಿದ ಯಾವುದೇ ನಿಯಮಗಳ ಮೂಲಕ ಆ ಪ್ರಯೋಗ ಶಾಲೆಗೆ ಕೊಟ್ಟ ಪ್ರಕಾರ್ಯಗಳನ್ನು ಕಾರ್ಯಗತಗೊಳಿಸುವುದಕ್ಕೆ, ಕೇಂದ್ರ ಸರ್ಕಾರವು ನೇಮಕ ಮಾಡಬೇಕಾದ ನಿರ್ದೇಶಕನ ನಿಯಂತ್ರಣದಲ್ಲಿ ಸ್ಥಾಪಿಸತಕ್ಕದ್ದು:

ಪರಂತು, ಕೇಂದ್ರ ಸರ್ಕಾರವು ಹಾಗೆ ನಿಯಮಿಸಿದರೆ, ಯಾವುದೇ ಜಿಷಧ ಅಥವಾ ಜಿಷಧಗಳ ವರ್ಗ ಅಥವಾ ಪ್ರಸಾಧನ ಸಾಮಗ್ರಿ ಅಥವಾ ಪ್ರಸಾಧನ ಸಾಮಗ್ರಿಗಳ ವರ್ಗಕ್ಕೆ ಸಂಬಂಧಿಸಿದಂತೆ ಕೇಂದ್ರ ಜಿಷಧಗಳ ಪ್ರಯೋಗಶಾಲೆಯ ಪ್ರಕಾರ್ಯಗಳನ್ನು, ಕಸೌಲಿಯ ಕೇಂದ್ರ ಸಂಶೋಧನಾ ಸಂಸ್ಥೆಯಲ್ಲಿ ಅಥವಾ ಯಾವುದೇ ಇತರ ನಿಯಮಿಸಿದ ಪ್ರಯೋಗ ಶಾಲೆಯಲ್ಲಿ ನಡೆಸತಕ್ಕದ್ದು ಮತ್ತು ಅಂಥ ಜಿಷಧ ಅಥವಾ ಜಿಷಧಗಳ ವರ್ಗ ಅಥವಾ ಅಂಥ ಪ್ರಸಾಧನ ಸಾಮಗ್ರಿ ಅಥವಾ ಪ್ರಸಾಧನ ಸಾಮಗ್ರಿಗಳ ವರ್ಗಕ್ಕೆ ಸಂಬಂಧಿಸಿದಂತೆ ಕೇಂದ್ರ ಜಿಷಧಗಳ ಪ್ರಯೋಗಶಾಲೆಯ ನಿರ್ದೇಶಕನ ಪ್ರಕಾರ್ಯಗಳನ್ನು ಸಂದರ್ಭಾನುಸಾರ, ಆ ಸಂಸ್ಥೆ ಅಥವಾ ಆ ಸಂಸ್ಥೆಯ ಇತರ ಪ್ರಯೋಗಶಾಲೆಯ ನಿರ್ದೇಶಕನು ಚಲಾಯಿಸತಕ್ಕದ್ದು.

(2) ಕೇಂದ್ರ ಸರ್ಕಾರವು, ಮಂಡಲಿಯೊಂದಿಗೆ ಸಮಾಲೋಚಿಸಿದ ತರುವಾಯ, -

(ಎ) ಕೇಂದ್ರ ಜಿಷಧಗಳ ಪ್ರಯೋಗಶಾಲೆಯ ಪ್ರಕಾರ್ಯಗಳು;

(ಡಿ) ವಿಶ್ಲೇಷಣೆ ಅಥವಾ ಪರೀಕ್ಷೆಗಾಗಿ, ಜಿಷಧಗಳ ಅಥವಾ ಪ್ರಸಾಧನ ಸಾಮಗ್ರಿಗಳ ಮಾದರಿಗಳನ್ನು, ಅಧ್ಯಾಯ IV ಮತ್ತು ಅಧ್ಯಾಯ IVಎ ಮೇರೆಗೆ ಸದರಿ ಪ್ರಯೋಗಶಾಲೆಗೆ ಒಪ್ಪಿಸುವ ಪ್ರಕ್ರಿಯೆ, ಆ ಬಗ್ಗೆ ಪ್ರಯೋಗಶಾಲೆಯ ವರದಿಗಳ ನಮೂನೆಗಳು ಮತ್ತು ಅಂಥ ವರದಿಗಳಿಗೆ ಸಂಬಂಧಿಸಿದಂತೆ ಸಂದಾಯ ಮಾಡಬೇಕಾದ ಫೀಜುಗಳು;

(ಇ) ಪ್ರಕಾರ್ಯಗಳನ್ನು ನಿರ್ವಹಿಸಲು ಸದರಿ ಪ್ರಯೋಗಶಾಲೆಯನ್ನು ಸಮರ್ಥಗೊಳಿಸಲು ಅವಶ್ಯ ಅಥವಾ ವಿಹಿತವಾಗಬಹುದಾದಂಥ ಇತರ ವಿಷಯಗಳು;

(ಎಫ್) (1)ನೇ ಉಪ ಪ್ರಕರಣದ ಪರಂತುಕದ ಉದ್ದೇಶಗಳಿಗಾಗಿ ನಿಯಮಿಸಬೇಕಾದ ಅವಶ್ಯ ವಿಷಯಗಳು

- ಇವುಗಳನ್ನು ನಿಯಮಿಸಿ, ನಿಯಮಗಳನ್ನು ರಚಿಸಬಹುದು.

XXX

XXX

XXX

30. ತರುವಾಯದ ಅಪರಾಧಗಳಿಗಾಗಿ ದಂಡನೆ.- (1) ಯಾರೇ ಆಗಲಿ, -

(ಎ) 27ನೇ ಪ್ರಕರಣದ (ಬಿ) ಖಂಡದ ಮೇರೆಗೆ ಅಪರಾಧದ ಬಗ್ಗೆ ಅಪರಾಧಿ ಎಂದು ನಿರ್ಣೀತನಾಗಿ ಅದೇ ಖಂಡದ ಮೇರೆಗೆ ಅಪರಾಧದ ಬಗ್ಗೆ ಮತ್ತೆ ಅಪರಾಧಿ ಎಂದು ನಿರ್ಣೀತನಾದರೆ ಅವನು, ಏಳು ವರ್ಷಗಳಿಗಿಂತ ಕಡಿಮೆ ಇಲ್ಲದ ಆದರೆ, ಹತ್ತು ವರ್ಷಗಳವರೆಗೆ ವಿಸ್ತರಿಸಬಹುದಾದಂಥ ಅವಧಿಗಾಗಿನ ಕಾರಾವಾಸದಿಂದ ಮತ್ತು ಎರಡು ಲಕ್ಷ ರೂಪಾಯಿಗಳಿಗಿಂತ ಕಡಿಮೆ ಇಲ್ಲದಂಥ ಜುಲ್ಮಾನೆಯಿಂದ ದಂಡನೀಯನಾಗತಕ್ಕದ್ದು:

ಪರಂತು, ಆ ನ್ಯಾಯಾಲಯವು, ಆ ತೀರ್ಪಿನಲ್ಲಿ ನಮೂದಿಸಬೇಕಾದ ಯಾವುದೇ ಸಾಕಷ್ಟು ಮತ್ತು ವಿಶೇಷ ಕಾರಣಗಳಿಗಾಗಿ, ಏಳು ವರ್ಷಗಳಿಗಿಂತ ಕಡಿಮೆ ಅವಧಿಗಾಗಿನ ಕಾರಾವಾಸದ ಮತ್ತು ಒಂದು ಲಕ್ಷ ರೂಪಾಯಿಗಳಿಗಿಂತ ಕಡಿಮೆ ಜುಲ್ಮಾನೆಯ ಶಿಕ್ಷೆಯನ್ನು ವಿಧಿಸಬಹುದು;

(ಬಿ) 27ನೇ ಪ್ರಕರಣದ (ಸಿ) ಖಂಡದ ಮೇರೆಗೆ ಅಪರಾಧದ ಬಗ್ಗೆ ಅಪರಾಧಿ ಎಂದು ನಿರ್ಣೀತನಾಗಿದ್ದು, ಆ ಖಂಡದ ಮೇರೆಗೆ ಅಪರಾಧಿ ಎಂದು ನಿರ್ಣೀತನಾದರೆ, ಅವನು ಹತ್ತು ವರ್ಷಗಳಿಗಿಂತ ಕಡಿಮೆ ಇಲ್ಲದ ಆದರೆ, ಹತ್ತು ವರ್ಷಗಳವರೆಗೆ ವಿಸ್ತರಿಸಬಹುದಾದಂಥ ಅವಧಿಗಾಗಿನ ಕಾರಾವಾಸದಿಂದ ಮತ್ತು ಮೂರು ಲಕ್ಷ ರೂಪಾಯಿಗಳಿಗಿಂತ ಕಡಿಮೆಯಾಗಿಲ್ಲ ದಂಥ ಜುಲ್ಮಾನೆಯಿಂದ ದಂಡನೀಯನಾಗತಕ್ಕದ್ದು;

(ಸಿ) 27ನೇ ಪ್ರಕರಣದ (ಡಿ) ಖಂಡದ ಮೇರೆಗೆ, ಆ ಖಂಡದ ಮೇರೆಗೆ ಅಪರಾಧದ ಬಗ್ಗೆ ಮತ್ತೆ ಅಪರಾಧಿ ಎಂದು ನಿರ್ಣೀತನಾದರೆ, ಅವನು ಎರಡು ವರ್ಷಗಳಿಗಿಂತ ಕಡಿಮೆ ಇಲ್ಲದೆ ಇರತಕ್ಕಂಥ ಆದರೆ, ನಾಲ್ಕು

ವರ್ಷಗಳವರೆಗೆ ವಿಸ್ತರಿಸಬಹುದಾದಂಥ ಅವಧಿಗಾಗಿನ ಕಾರಾವಾಸದಿಂದ ಅಥವಾ ಐದು ಸಾವಿರ ರೂಪಾಯಿಗಳಿಗಿಂತ ಕಡಿಮೆ ಇಲ್ಲದೆ ಇರತಕ್ಕಂಥ ಜುಲಾನೆಯಿಂದ ಅಥವಾ ಅವೆರಡರಿಂದಲೂ ದಂಡನೀಯನಾಗತಕ್ಕುದು.

(1ಎ) ಯಾರೇ ಆಗಲಿ, 27ಎ ಪ್ರಕರಣದ ಮೇರೆಗಿನ ಅಪರಾಧದ ಬಗ್ಗೆ ಅಪರಾಧಿ ಎಂದು ನಿರ್ಣೀತನಾಗಿದ್ದು, ಆ ಪ್ರಕರಣದ ಮೇರೆಗೆ ಮತ್ತೆ ಅಪರಾಧಿ ಎಂದು ನಿರ್ಣೀತನಾದರೆ, ಅವನು, ಎರಡು ವರ್ಷಗಳವರೆಗೆ ವಿಸ್ತರಿಸಬಹುದಾದಂಥ ಅವಧಿಗಾಗಿನ ಕಾರಾವಾಸದಿಂದ ಅಥವಾ ಎರಡು ಸಾವಿರ ರೂಪಾಯಿಗಳಿಗೆ ವಿಸ್ತರಿಸಬಹುದಾದಂಥ ಜುಲಾನೆಯಿಂದ ಅಥವಾ ಅವೆರಡರಿಂದಲೂ ದಂಡನೀಯನಾಗತಕ್ಕುದು.

(2) ಯಾರೇ ಆಗಲಿ, 29ನೇ ಪ್ರಕರಣದ ಮೇರೆಗಿನ ಅಪರಾಧದ ಬಗ್ಗೆ ಅಪರಾಧಿ ಎಂದು ನಿರ್ಣೀತನಾಗಿದ್ದು, ಅದೇ ಪ್ರಕರಣದ ಮೇರೆಗಿನ ಅಪರಾಧದ ಬಗ್ಗೆ ಮತ್ತೆ ಅಪರಾಧಿ ಎಂದು ನಿರ್ಣೀತನಾದರೆ, ಅವನು ಎರಡು ವರ್ಷಗಳವರೆಗೆ ವಿಸ್ತರಿಸಬಹುದಾದಂಥ ಕಾರಾವಾಸದಿಂದ ಅಥವಾ ಜುಲಾನೆಯಿಂದ ಅಥವಾ ಅವೆರಡರಿಂದಲೂ ದಂಡನೀಯನಾಗತಕ್ಕುದು.

XXX XXX XXX

32. ಅಪರಾಧಗಳ ಸಂಜ್ಞೆಯತೆ.- (1) ಈ ಅಧ್ಯಾಯದ ಮೇರೆಗೆ ಯಾವುದೇ ಪ್ರಾಸಿಕ್ಯೂಷನನ್ನು ಇವರನ್ನು ಹೊರತುಪಡಿಸಿ ಯಾರೂ ಹೂಡತಕ್ಕುದಲ್ಲ.

(ಎ) ಇನ್ಸ್‌ಪೆಕ್ಟರ್ ; ಅಥವಾ

(ಬಿ) ಕೇಂದ್ರ ಸರ್ಕಾರ ಅಥವಾ ರಾಜ್ಯ ಸರ್ಕಾರದಿಂದ ಈ ಪರವಾಗಿ ಲಿಖಿತವಾಗಿ ಅಧಿಕಾರ ಪಡೆದ ಕೇಂದ್ರ ಸರ್ಕಾರದ ಅಥವಾ ರಾಜ್ಯ ಸರ್ಕಾರದ ಯಾವುದೇ ಗೆಜೆಟೆಡ್ ಅಧಿಕಾರಿ ಅಥವಾ ಸರ್ಕಾರವು ಈ ಪರವಾಗಿ ಮಾಡಿದ ಸಾಮಾನ್ಯ ಅಥವಾ ವಿಶೇಷ ಆದೇಶದಿಂದ; ಅಥವಾ

(ಸಿ) ಬಾಧಿತ ವ್ಯಕ್ತಿ ; ಅಥವಾ

(ಡಿ) ಅಂಥ ವ್ಯಕ್ತಿಯು ಮನ್ನಣೆ ಪಡೆದ ನೋಂದಾಯಿತ ಸಂಸ್ಥೆಯ ಸದಸ್ಯನಾಗಿರಲಿ ಅಥವಾ ಆಗಿಲ್ಲದಿದ್ದರೂ ಮಾನ್ಯತೆ ಪಡೆದ ಸಂಸ್ಥೆ

(2) ಈ ಅಧಿನಿಯಮದಲ್ಲಿ ಅನ್ಯಥಾ ಉಪಬಂಧಿಸಿರುವುದನ್ನು ಹೊರತುಪಡಿಸಿ, ಸೆಷನ್ ನ್ಯಾಯಾಲಯಕ್ಕಿಂತ ಕೆಳಮಟ್ಟದ ಯಾವುದೇ ನ್ಯಾಯಾಲಯವು ಈ ಅಧ್ಯಾಯದ ಅಡಿಯಲ್ಲಿ ದಂಡನೀಯವಾದ ಅಪರಾಧದ ವಿಚಾರಣೆಯನ್ನು ನಡೆಸತಕ್ಕದ್ದಲ್ಲ.

(3) ಈ ಅಧ್ಯಾಯದಲ್ಲಿ ಒಳಗೊಂಡಿರುವ ಯಾವುದೂ, ಈ ಅಧ್ಯಾಯದ ವಿರುದ್ಧ ಅಪರಾಧವೆಂದು ಪರಿಗಣಿಸುವ ಯಾವುದೇ ಕೃತ್ಯಕ್ಕಾಗಿ ಅಥವಾ ಲೋಪಕ್ಕಾಗಿ ಯಾರೇ ವ್ಯಕ್ತಿಯ ಮೇಲೆ ಇತರ ಯಾವುದೇ ಕಾನೂನಿನ ಅಡಿಯಲ್ಲಿ ಕಾನೂನು ಕ್ರಮ ಕೈಗೊಳ್ಳುವುದನ್ನು ತಡೆಯುತ್ತದೆ ಎಂದು ಭಾವಿಸತಕ್ಕದ್ದಲ್ಲ.

XXX XXX XXX

33. ಕೇಂದ್ರ ಸರ್ಕಾರದ ನಿಯಮ ರಚನಾಧಿಕಾರ.- (1) ಕೇಂದ್ರ ಸರ್ಕಾರವು ಮಂಡಲಿಯೊಂದಿಗೆ ಸಮಾಲೋಚಿಸಿದ ತರುವಾಯ ಅಥವಾ ಅದರ ಶಿಫಾರಸ್ಸಿನ ಮೇಲೆ ಮತ್ತು ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ ಪೂರ್ವ ಪ್ರಕಟಣೆಯ ತರುವಾಯ ಈ ಅಧ್ಯಾಯದ ಉಪಬಂಧಗಳನ್ನು ಜಾರಿಗೊಳಿಸುವ ಉದ್ದೇಶಕ್ಕಾಗಿ ನಿಯಮಗಳನ್ನು ರಚಿಸಬಹುದು:

ಪರಂತು, ಕೇಂದ್ರ ಸರ್ಕಾರವು, ಅಂಥ ಸಮಾಲೋಚನೆ ಇಲ್ಲದೆ ನಿಯಮಗಳನ್ನು ರಚಿಸುವುದು ಅದಕ್ಕೆ ಅವಶ್ಯಗೊಳಿಸುವಂಥ ಸಂದರ್ಭಗಳು ಉಂಟಾಗಿವೆ ಎಂದು ಅಭಿಪ್ರಾಯಪಟ್ಟಲ್ಲಿ, ಆ ಮಂಡಲಿಯೊಂದಿಗಿನ ಸಮಾಲೋಚನೆಯನ್ನು ಬಿಟ್ಟುಬಿಡಬಹುದು. ಆದರೆ, ಅಂಥ ಸಂದರ್ಭದಲ್ಲಿ ಆ ನಿಯಮಗಳನ್ನು ರಚಿಸಿದ ಆರು ತಿಂಗಳುಗಳೊಳಗೆ ಆ ಮಂಡಲಿಯೊಂದಿಗೆ ಸಮಾಲೋಚಿಸತಕ್ಕುದು ಮತ್ತು ಕೇಂದ್ರ ಸರ್ಕಾರವು, ಆ ಮಂಡಲಿಯು ಸದರಿ ನಿಯಮಗಳ ತಿದ್ದುಪಡಿಗೆ ಸಂಬಂಧಿಸಿದಂತೆ ಮಾಡಬಹುದಾದಂಥ ಯಾವುದೇ ಸೂಚನೆಗಳನ್ನು ಪರ್ಯಾಲೋಚನೆಗೆ ತೆಗೆದುಕೊಳ್ಳತಕ್ಕುದು.

(2) ಹಿಂದೆ ಹೇಳಿದ ಅಧಿಕಾರದ ಸಾಮಾನ್ಯನ್ವಯಕ್ಕೆ ಬಾಧಕವಾಗದಂತೆ, ಅಂಥ ನಿಯಮಗಳು, -

(ಎ) ಔಷಧಗಳು ಅಥವಾ ಪ್ರಸಾಧನ ಸಾಮಗ್ರಿಗಳ ಉಪ ಪರೀಕ್ಷೆ ಮತ್ತು ವಿಶ್ಲೇಷಣೆಯನ್ನು ಮಾಡುವುದಕ್ಕಾಗಿ ಪ್ರಯೋಗ ಶಾಲೆಗಳನ್ನು ಸ್ಥಾಪಿಸುವುದಕ್ಕಾಗಿ ವ್ಯವಸ್ಥೆ ಮಾಡಬಹುದು;

(ಬಿ) ಸರ್ಕಾರಿ ವಿಶ್ಲೇಷಣಾಧಿಕಾರಿಗಳ ಅರ್ಹತೆಗಳು ಮತ್ತು ಕರ್ತವ್ಯಗಳನ್ನು ಮತ್ತು ಪರಿಶೀಲಕರ ಅರ್ಹತೆಗಳನ್ನು ನಿಯಮಿಸಬಹುದು;

(ಸಿ) ಔಷಧ ಅಥವಾ ಪ್ರಸಾಧನ ಸಾಮಗ್ರಿಯು ಗುಣಮಟ್ಟದ್ದಾಗಿರುವುದೋ ಹೇಗೆ ಎಂಬುದನ್ನು ನಿರ್ಧರಿಸಲು ಬಳಸಬೇಕಾದ ಉಪ ಪರೀಕ್ಷೆ ಅಥವಾ ವಿಶ್ಲೇಷಣೆಯ ವಿಧಾನಗಳನ್ನು ನಿಯಮಿಸಬಹುದು;

(ಡಿ) ಜೀವಶಾಸ್ತ್ರೀಯ ಮತ್ತು ಜೈವಿಕ ಲೋಹಕ ಮಿಶ್ರಣಗಳಿಗೆ ಸಂಬಂಧಿಸಿದಂತೆ ಪ್ರಮಾಣ ನಿಷ್ಕರ್ಷಣೆಯ ಘಟಕಗಳು ಮತ್ತು ವಿಧಾನಗಳನ್ನು ನಿಯಮಿಸಬಹುದು;

(ಡಿಡಿ) 17ಎ ಪ್ರಕರಣದ (ಡಿ) ಖಂಡದ ಮೇರೆಗೆ, ಬಣ್ಣ ಬರಿಸುವ ಉದ್ದೇಶಗಳಿಗಾಗಿ ಔಷಧವು ಹೊಂದಬಹುದಾದ ಅಥವಾ ಒಳಗೊಂಡಿರಬಹುದಾದಂಥ ಬಣ್ಣ ಅಥವಾ ಬಣ್ಣಗಳನ್ನು ನಿಯಮಿಸಬಹುದು;

(ಡಿಡಿಎ) 17ಇ ಪ್ರಕರಣದ (ಡಿ) ಖಂಡದ ಅಡಿಯಲ್ಲಿ ಸೌಂದರ್ಯವರ್ಧಕವು ಹೊಂದಿರಬಹುದಾದ ಅಥವಾ ಹೊಂದಿರಬಹುದಾದ ಬಣ್ಣ ಅಥವಾ ಬಣ್ಣಗಳನ್ನು ಬಣ್ಣದ ಉದ್ದೇಶಗಳಿಗಾಗಿ ಸೂಚಿಸಿ;

(ಇ) ಔಷಧಗಳು ಅಥವಾ ಯಾವುದೇ ನಿರ್ದಿಷ್ಟಪಡಿಸಿದ ಔಷಧ ಅಥವಾ ಔಷಧಗಳ ವರ್ಗದ ಅಥವಾ ಪ್ರಸಾಧನ ಸಾಮಗ್ರಿಗಳ ಅಥವಾ ಯಾವುದೇ ನಿರ್ದಿಷ್ಟಪಡಿಸಿದ ಪ್ರಸಾಧನ ಸಾಮಗ್ರಿ ಅಥವಾ ಪ್ರಸಾಧನ ಸಾಮಗ್ರಿಗಳ ವರ್ಗದ ಮಾರಾಟಕ್ಕಾಗಿ ಅಥವಾ ವಿತರಣೆಗಾಗಿ ತಯಾರಿಕೆಗಾಗಿ, ಅವುಗಳ ಮಾರಾಟಕ್ಕಾಗಿ ಅಥವಾ ವಿತರಣೆಗಾಗಿ ಲೈಸೆನ್ಸುಗಳ ನಮೂನೆಗಳನ್ನು, ಅಂಥ ಲೈಸೆನ್ಸುಗಳಿಗಾಗಿ ಅರ್ಜಿಯ ನಮೂನೆಯನ್ನು ಯಾವ ಷರತ್ತುಗಳಿಗೊಳಪಟ್ಟು ಅಂಥ ಲೈಸೆನ್ಸುಗಳನ್ನು ಕೊಡಬಹುದೋ ಆ ಷರತ್ತುಗಳನ್ನು, ಅದನ್ನು ಕೊಡಲು ಅಧಿಕೃತಗೊಳಿಸಿದ ಪ್ರಾಧಿಕಾರಿಯನ್ನು, ಅಂಥ ಪ್ರಾಧಿಕಾರಿಯ ಅರ್ಹತೆಗಳನ್ನು ಮತ್ತು ಅದಕ್ಕಾಗಿ ಸಂದಾಯ ಮಾಡಬೇಕಾದ ಫೀಜುಗಳನ್ನು ನಿಯಮಿಸಬಹುದು ಮತ್ತು ಯಾವ ಪ್ರಕರಣದಲ್ಲಿ ಈ ಅಧ್ಯಾಯದ ಯಾವುದೇ ಉಪಬಂಧ ಅಥವಾ ಅದರ ಮೇರೆಗೆ ರಚಿಸಿದ ನಿಯಮಗಳನ್ನು ಉಲ್ಲಂಘಿಸಲಾಗಿದೆಯೋ ಅಥವಾ ಯಾವ ಷರತ್ತುಗಳಿಗೊಳಪಟ್ಟು ಅವುಗಳನ್ನು ಕೊಡಲಾಗಿದೆಯೋ ಆ ಷರತ್ತುಗಳನ್ನು ಪಾಲಿಸಲಾಗಿಲ್ಲವೋ ಆ ಯಾವುದೇ ಪ್ರಕರಣದಲ್ಲಿ, ಅಂಥ ಲೈಸೆನ್ಸುಗಳನ್ನು ರದ್ದುಗೊಳಿಸುವುದಕ್ಕಾಗಿ ಅಥವಾ ಅಮಾನತ್ತಿನಲ್ಲಿಡುವುದಕ್ಕಾಗಿ ಉಪಬಂಧಿಸಬಹುದು;

(ಇಇ) 18ಬಿ ಪ್ರಕರಣದ ಮೇರೆಗೆ ಇಡಬೇಕಾದ ಮತ್ತು ಇಟ್ಟುಕೊಂಡು ಬರಬೇಕಾದ ದಾಖಲೆಗಳು, ರಿಜಿಸ್ಟರುಗಳು ಅಥವಾ ಇತರ ದಸ್ತಾವೇಜುಗಳನ್ನು ನಿಯಮಿಸಬಹುದು;

(ಇಇಎ) ಯಾವುದರಲ್ಲಿ ಯಾವುದೇ ಔಷಧ ಅಥವಾ ಪ್ರಸಾಧನ ಸಾಮಗ್ರಿಯನ್ನು ತಯಾರಿಸಲಾಗುತ್ತಿದೆಯೋ ಅಥವಾ ತಯಾರಿಸಲು ಉದ್ದೇಶಿಸಲಾಗಿದೆಯೋ ಆ ಆವರಣದ ಪರಿಶೀಲನೆಗಾಗಿ ಲೈಸೆನ್ಸುಗಳ ಮಂಜೂರಾತಿ ಅಥವಾ ನವೀಕರಣದ ಉದ್ದೇಶಗಳಿಗಾಗಿ ಫೀಜುಗಳನ್ನು ನಿಯಮಿಸಬಹುದು;

(ಇಇಬಿ) 22ನೇ ಪ್ರಕರಣದ (2ಎ) ಉಪ ಪ್ರಕರಣದ ಮೇರೆಗೆ ಯಾವ ರೀತಿಯಲ್ಲಿ ಪ್ರತಿಗಳನ್ನು ಪ್ರಮಾಣೀಕರಿಸಬೇಕಾಗಿದೆಯೋ ಆ ರೀತಿಯನ್ನು ನಿಯಮಿಸಬಹುದು;

(ಎಫ್) ಔಷಧವು ಯಾವ ರೋಗಗಳು ಅಥವಾ ಕಾಯಿಲೆಗಳನ್ನು ತಡೆಗಟ್ಟುವುದು, ಗುಣಪಡಿಸುವುದು ಅಥವಾ ಉಪಶಮನ ಮಾಡುವುದು ಎಂದು ತೋರಿಸುವುದಿಲ್ಲವೋ ಅಥವಾ ಹಾಗೆಂದು ಕ್ಲೇಮು ಮಾಡಬಹುದಾಗಿಲ್ಲವೋ ಆ ರೋಗಗಳು ಮತ್ತು ಕಾಯಿಲೆಗಳನ್ನು ಮತ್ತು ಔಷಧವು ಯಾವ ಪರಿಣಾಮಗಳನ್ನು ಹೊಂದಿರುವುದೆಂದು ತೋರಬಹುದಾಗಿಲ್ಲವೋ ಅಥವಾ ಕ್ಲೇಮು ಮಾಡಬಹುದಾಗಿಲ್ಲವೋ ಅಂಥ ಇತರ ಪರಿಣಾಮಗಳನ್ನು ನಿರ್ದಿಷ್ಟಪಡಿಸಬಹುದು;

(ಜಿ) ಯಾವ ಷರತ್ತುಗಳಿಗೊಳಪಟ್ಟು ಔಷಧಗಳ ಸಣ್ಣ ಪ್ರಮಾಣಗಳನ್ನು ಪರೀಕ್ಷೆ, ಉಪ ಪರೀಕ್ಷೆ ಅಥವಾ ವಿಶ್ಲೇಷಣೆಯ ಉದ್ದೇಶಕ್ಕಾಗಿ ತಯಾರಿಸಬಹುದೋ ಆ ಷರತ್ತುಗಳನ್ನು ನಿಯಮಿಸಬಹುದು;

(ಹೆಚ್) ಯಾವುದೇ ನಿರ್ದಿಷ್ಟಪಡಿಸಿದ ಔಷಧ ಅಥವಾ ಔಷಧಗಳ ವರ್ಗದ ತಯಾರಿಕೆಯ ದಿನಾಂಕ ಮತ್ತು ಬಲ ಕೊನೆಗೊಳ್ಳುವ ದಿನಾಂಕವನ್ನು ಲೇಬಲ್ ಅಥವಾ ಸಂಪುಟದ ಮೇಲೆ ಸ್ಪಷ್ಟವಾಗಿ ಮತ್ತು ಸರಿಯಾಗಿ ನಿರೂಪಿಸುವಂತೆ ಅಗತ್ಯಪಡಿಸಬಹುದು ಮತ್ತು ತಯಾರಿಕೆಯ ದಿನಾಂಕದಿಂದ ನಿರ್ದಿಷ್ಟಪಡಿಸಿದ ಅವಧಿಯು ಕೊನೆಗೊಂಡ ತರುವಾಯ ಅಥವಾ ಬಲದ ದಿನಾಂಕವು ಕೊನೆಗೊಂಡ ತರುವಾಯ ಸದರಿ ಔಷಧ ಅಥವಾ ಔಷಧಗಳ ವರ್ಗಗಳ ಮಾರಾಟ, ಅವುಗಳನ್ನು ದಾಸ್ತಾನು ಮಾಡುವುದು ಅಥವಾ ಮಾರಾಟಕ್ಕಾಗಿ ಪ್ರದರ್ಶಿಸುವುದು ಅಥವಾ ವಿತರಣೆ ಮಾಡುವುದು -ಇವುಗಳನ್ನು ನಿಷೇಧಿಸಬಹುದು;

(ಐ) ಔಷಧಗಳೊಂದಿಗೆ ನೇರ ಸಂಪರ್ಕದಲ್ಲಿ ಬರುವಂಥ ಪ್ಯಾಕಿಂಗ್ ಸಾಮಗ್ರಿಯ ಉಪಯೋಗವನ್ನು ಒಳಗೊಂಡು ಔಷಧಗಳು ಅಥವಾ ಪ್ರಸಾಧನ ಸಾಮಗ್ರಿಗಳನ್ನು ಶೀಷೆಗಳು, ಪ್ಯಾಕೇಜುಗಳು ಮತ್ತು ಇತರ ಸಂಪುಟಗಳಲ್ಲಿ ಪ್ಯಾಕು ಮಾಡುವಲ್ಲಿ ಪಾಲಿಸಬೇಕಾದ ಷರತ್ತುಗಳನ್ನು ನಿಯಮಿಸಬಹುದು ಮತ್ತು ಅಂಥ

ಷರತ್ತುಗಳನ್ನು ಉಲ್ಲಂಘಿಸಿ, ಪ್ಯಾಕು ಮಾಡಿದ ಔಷಧಗಳು ಅಥವಾ ಪ್ರಸಾಧನ ಸಾಮಗ್ರಿಗಳ ಮಾರಾಟ, ದಾಸ್ತಾನು ಮಾಡುವುದು ಅಥವಾ ಮಾರಾಟಕ್ಕಾಗಿ ಪ್ರದರ್ಶಿಸುವುದು ಅಥವಾ ವಿತರಣೆ ಮಾಡುವುದನ್ನು ನಿಷೇಧಿಸಬಹುದು;

(ಜೆ) ಪ್ಯಾಕು ಮಾಡಿದ ಔಷಧಗಳ ಅಥವಾ ಪ್ರಸಾಧನ ಸಾಮಗ್ರಿಗಳಿಗೆ ಲೇಬಲ್ಲು ಮಾಡುವ ವಿಧಾನವನ್ನು ನಿಯಂತ್ರಿಸಬಹುದು ಮತ್ತು ಅಂಥ ಲೇಬಲ್ಲುಗಳಲ್ಲಿ ಒಳಗೊಳ್ಳತಕ್ಕ ಅಥವಾ ಒಳಗೊಳ್ಳದೆ ಇರತಕ್ಕಂಥ ವಿಷಯಗಳನ್ನು ನಿಯಮಿಸಬಹುದು;

(ಕೆ) ಯಾವುದೇ ಔಷಧಕ್ಕೆ ಸೇರಿಸಬಹುದಾದ ಅಥವಾ ಅದರಲ್ಲಿ ಒಳಗೊಂಡಿರಬಹುದಾದಂಥ ಯಾವುದೇ ವಿಷಪೂರಿತ ಪದಾರ್ಥದ ಗರಿಷ್ಠ ಪ್ರಮಾಣವನ್ನು ನಿಯಮಿಸಬಹುದು. ಆ ಪ್ರಮಾಣವು ಮೀರಿರುವಂಥ ಯಾವುದೇ ಔಷಧದ ತಯಾರಿಕೆ, ಮಾರಾಟ ಅಥವಾ ದಾಸ್ತಾನು ಅಥವಾ ಮಾರಾಟಕ್ಕಾಗಿನ ಪ್ರದರ್ಶನ ಅಥವಾ ವಿತರಣೆಯನ್ನು ನಿಷೇಧಿಸಬಹುದು ಮತ್ತು ಈ ಅಧ್ಯಾಯ ಮತ್ತು ಅದರ ಮೇರೆಗೆ ರಚಿಸಿದ ನಿಯಮಗಳ ಉದ್ದೇಶಗಳಿಗಾಗಿ ವಿಷಪೂರಿತವಾಗಿರುವುದಾಗಿ ಭಾವಿಸತಕ್ಕಂಥ ಪದಾರ್ಥಗಳನ್ನು ನಿರ್ದಿಷ್ಟಪಡಿಸಬಹುದು;

(ಎಲ್) ಯಾವುದೇ ನಿರ್ದಿಷ್ಟಪಡಿಸಿದ ಔಷಧದ ಅಂಗೀಕರಿಸಿದ ವೈಜ್ಞಾನಿಕ ಹೆಸರನ್ನು ಅಂಥ ಔಷಧವನ್ನು ಒಳಗೊಂಡಿರುವ ಯಾವುದೇ ಪೇಟೆಂಟ್ ಅಥವಾ ಮಾಲೀಕತ್ವದ ಮದ್ದಿನ ಲೇಬಲ್ಲು ಅಥವಾ ಹೊದಿಕೆಯ ಮೇಲೆ ನಿಯಮಿಸಿದ ರೀತಿಯಲ್ಲಿ ಪ್ರದರ್ಶಿಸತಕ್ಕದ್ದೆಂದು ಅಗತ್ಯಪಡಿಸಬಹುದು;

(ಎಂ) [XXX]

(ಎನ್) ಪರಿಶೀಲಕರ ಅಧಿಕಾರಗಳನ್ನು ಮತ್ತು ಕರ್ತವ್ಯಗಳನ್ನು ಮತ್ತು ಅಂಥ ಪರಿಶೀಲಕರು ಯಾವ ಪ್ರಾಧಿಕಾರಿಗೆ ಅಧೀನರಾಗಿರತಕ್ಕದ್ದೋ ಆ ಪ್ರಾಧಿಕಾರಿಯ ಅರ್ಹತೆಗಳನ್ನು ನಿಯಮಿಸಬಹುದು ಮತ್ತು ಯಾವುದಕ್ಕೆ ಸಂಬಂಧಪಟ್ಟಂತೆ ಮತ್ತು ಯಾವುದಕ್ಕೆ ಒಳಪಟ್ಟು ಅಂಥ ಅಧಿಕಾರಗಳು ಮತ್ತು ಕರ್ತವ್ಯಗಳನ್ನು ಚಲಾಯಿಸಬಹುದೋ ಅಥವಾ ನೆರವೇರಿಸಬಹುದೋ ಆ ಸಂಬಂಧಪಟ್ಟ ಔಷಧಗಳು ಅಥವಾ ಔಷಧಗಳ ವರ್ಗಗಳು ಅಥವಾ ಪ್ರಸಾಧನ ಸಾಮಗ್ರಿಗಳು ಅಥವಾ ಪ್ರಸಾಧನ ಸಾಮಗ್ರಿಗಳ ವರ್ಗಗಳು ಮತ್ತು ಆ ಷರತ್ತುಗಳು, ಪರಿಮಿತಿಗಳು ಅಥವಾ ಪರಿಬಂಧಗಳನ್ನು ನಿರ್ದಿಷ್ಟಪಡಿಸಬಹುದು;

(ಒ) ಸರ್ಕಾರಿ ವಿಶ್ಲೇಷಣಾಧಿಕಾರಿಯು ಕೊಡಬೇಕಾದ ವರದಿಗಳ ನಮೂನೆ ಮತ್ತು 26ನೇ ಪ್ರಕರಣದ ಮೇರೆಗೆ ಉಪ ಪರೀಕ್ಷೆ ಅಥವಾ ವಿಶ್ಲೇಷಣೆಗಾಗಿ ಅರ್ಜಿಯನ್ನು ಮಾಡಿಕೊಳ್ಳಬೇಕಾದ ರೀತಿ ಮತ್ತು ಅದಕ್ಕಾಗಿ ಸಂದಾಯ ಮಾಡಬೇಕಾದ ಫೀಜುಗಳನ್ನು ನಿಯಮಿಸಬಹುದು;

(ಪಿ) ಯಾವುದಕ್ಕೆ ಸಂಬಂಧಪಟ್ಟಂತೆ 31ನೇ ಪ್ರಕರಣದ ಮೇರೆಗೆ ಸರ್ಕಾರಕ್ಕೆ ಸೇರಿಸಿಕೊಳ್ಳುವ ಆದೇಶವನ್ನು ಮಾಡಬಹುದೋ ಅದಕ್ಕೆ ಸಂಬಂಧಪಟ್ಟಂತೆ ಈ ಅಧ್ಯಾಯದ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮದ ಅಪರಾಧಗಳನ್ನು ನಿರ್ದಿಷ್ಟಪಡಿಸಬಹುದು; ಮತ್ತು

(ಕ್ಯೂ) ಯಾವುದೇ ನಿರ್ದಿಷ್ಟಪಡಿಸಿದ ಔಷಧ ಅಥವಾ ಔಷಧಗಳ ವರ್ಗ ಅಥವಾ ಪ್ರಸಾಧನ ಸಾಮಗ್ರಿ ಅಥವಾ ಪ್ರಸಾಧನ ಸಾಮಗ್ರಿಗಳ ವರ್ಗದ ಬಗ್ಗೆ ಈ ಅಧ್ಯಾಯದ ಎಲ್ಲಾ ಅಥವಾ ಯಾವುದೇ ಉಪಬಂಧ ಅಥವಾ ಅದರ ಮೇರೆಗೆ ರಚಿಸಿದ ನಿಯಮಗಳಿಂದ ಷರತ್ತುಪೂರ್ವಕವಾಗಿ ಅಥವಾ ಅನ್ಯಥಾ ವಿನಾಯಿತಿಗಾಗಿ ಉಪಬಂಧಿಸಬಹುದು.

(ಆರ್) 32ಬಿ ಪ್ರಕರಣದ ಅಡಿಯಲ್ಲಿ ಕೇಂದ್ರ ಸರ್ಕಾರವು ನಿರ್ದಿಷ್ಟಪಡಿಸಬಹುದಾದ ಮೊತ್ತ.

XXX XXX XXX

33ಎನ್. ಕೇಂದ್ರ ಸರ್ಕಾರದ ನಿಯಮ ರಚನಾಧಿಕಾರ.- (1) ಕೇಂದ್ರ ಸರ್ಕಾರವು ಮಂಡಲಿಯೊಂದಿಗೆ ಸಮಾಲೋಚಿಸಿದ ತರುವಾಯ ಅಥವಾ ಅದರ ಶಿಫಾರಸ್ಸಿನ ಮೇಲೆ ಮತ್ತು ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ ಪೂರ್ವ ಪ್ರಕಟಣೆಯ ತರುವಾಯ, ಈ ಅಧ್ಯಾಯದ ಉಪಬಂಧಗಳನ್ನು ಕಾರ್ಯಗತಗೊಳಿಸುವ ಉದ್ದೇಶಕ್ಕಾಗಿ ನಿಯಮಗಳನ್ನು ರಚಿಸಬಹುದು:

ಪರಂತು, ಕೇಂದ್ರ ಸರ್ಕಾರವು, ಅಂಥ ಸಮಾಲೋಚನೆ ಇಲ್ಲದೆ ನಿಯಮಗಳನ್ನು ರಚಿಸುವುದು ಅದಕ್ಕೆ ಅವಶ್ಯಗೊಳಿಸುವಂಥ ಸಂದರ್ಭಗಳು ಉಂಟಾಗಿವೆ ಎಂದು ಅಭಿಪ್ರಾಯಪಟ್ಟಲ್ಲಿ, ಆ ಮಂಡಲಿಯೊಂದಿಗಿನ ಸಮಾಲೋಚನೆಯನ್ನು ಬಿಟ್ಟುಬಿಡಬಹುದು. ಆದರೆ, ಅಂಥ ಸಂದರ್ಭದಲ್ಲಿ ಆ ನಿಯಮಗಳನ್ನು ರಚಿಸಿದ ಆರು ತಿಂಗಳುಗಳೊಳಗೆ ಆ ಮಂಡಲಿಯೊಂದಿಗೆ ಸಮಾಲೋಚಿಸತಕ್ಕದ್ದು ಮತ್ತು ಕೇಂದ್ರ ಸರ್ಕಾರವು, ಆ ಮಂಡಲಿಯು ಸದರಿ ನಿಯಮಗಳ ತಿದ್ದುಪಡಿಗೆ ಸಂಬಂಧಿಸಿದಂತೆ ಮಾಡಬಹುದಾದಂಥ ಯಾವುದೇ ಸೂಚನೆಗಳನ್ನು ಪರ್ಯಾಲೋಚನೆಗೆ ತೆಗೆದುಕೊಳ್ಳತಕ್ಕದ್ದು.

(2) ಹಿಂದೆ ಹೇಳಿದ ಅಧಿಕಾರದ ಸಾಮಾನ್ಯಾನ್ವಯಕ್ಕೆ ಬಾಧಕವಾಗದಂತೆ ಅಂಥ ನಿಯಮಗಳು, -

(ಎ) ಆಯುರ್ವೇದ, ಸಿದ್ಧ ಅಥವಾ ಯುನಾನಿ ಔಷಧಗಳ ಉಪ ಪರೀಕ್ಷೆಯನ್ನು ಮಾಡುವುದಕ್ಕಾಗಿ ಮತ್ತು ವಿಶ್ಲೇಷಣೆಯನ್ನು ಮಾಡುವುದಕ್ಕಾಗಿ ಪ್ರಯೋಗಶಾಲೆಗಳನ್ನು ಸ್ಥಾಪಿಸುವುದಕ್ಕಾಗಿ ಉಪಬಂಧಿಸಬಹುದು;

(ಬಿ) ಸರ್ಕಾರಿ ವಿಶ್ಲೇಷಣಾಧಿಕಾರಿಗಳ ಅರ್ಹತೆಗಳು ಮತ್ತು ಕಾರ್ಯಗಳನ್ನು ಮತ್ತು ಪರಿಶೀಲಕರ ಅರ್ಹತೆಗಳನ್ನು ನಿಯಮಿಸಬಹುದು;

(ಸಿ) ಯಾವುದೇ ಆಯುರ್ವೇದ, ಸಿದ್ಧ ಅಥವಾ ಯುನಾನಿ ಔಷಧಕ್ಕೆ, ಯಾವುದನ್ನು ಅದು ಒಳಗೊಂಡಿದೆ ಎಂದು ತಾತ್ಪರ್ಯವಾಗುವುದೋ ಆ ಘಟಕಗಳ ನಿಜವಾದ ಪಟ್ಟಿಯೊಂದಿಗೆ ಅದರ ಲೇಬಲ್‌ನ್ನು ಹಾಕಲಾಗಿದೆಯೋ ಹೇಗೆ ಎಂಬುದನ್ನು ನಿರ್ಧರಿಸುವಲ್ಲಿ ಬಳಸಬೇಕಾದ ಉಪ ಪರೀಕ್ಷೆ ಅಥವಾ ವಿಶ್ಲೇಷಣೆಯ ವಿಧಾನಗಳನ್ನು ನಿಯಮಿಸಬಹುದು.

(ಡಿ) ಯಾವುದೇ ಪದಾರ್ಥವನ್ನು ವಿಷಪೂರಿತ ಪದಾರ್ಥವೆಂದು ನಿರ್ದಿಷ್ಟಪಡಿಸಬಹುದು;

(ಇ) ಆಯುರ್ವೇದ, ಸಿದ್ಧ ಅಥವಾ ಯುನಾನಿ ಔಷಧಗಳನ್ನು ಮಾರಾಟಕ್ಕಾಗಿ ತಯಾರಿಸುವುದಕ್ಕಾಗಿ ಮತ್ತು ಸಂಸ್ಕರಿಸಿದ ಆಯುರ್ವೇದ, ಸಿದ್ಧ ಅಥವಾ ಯುನಾನಿ ಔಷಧಗಳ ಮಾರಾಟಕ್ಕಾಗಿನ ಲೈಸೆನ್ಸುಗಳ ನಮೂನೆಗಳನ್ನು, ಅಂಥ ಲೈಸೆನ್ಸುಗಳಿಗಾಗಿನ ಅರ್ಜಿಯ ನಮೂನೆಯನ್ನು, ಯಾವ ಷರತ್ತುಗಳಿಗೆ ಒಳಪಟ್ಟು ಅಂಥ ಲೈಸೆನ್ಸುಗಳನ್ನು ಕೊಡಬಹುದೋ ಆ ಷರತ್ತುಗಳನ್ನು ಅದನ್ನು ಕೊಡಲು ಶಕ್ತಗೊಳಿಸಿದ ಪ್ರಾಧಿಕಾರಿ ಮತ್ತು ಅದಕ್ಕಾಗಿ ಸಂದಾಯ ಮಾಡಬೇಕಾದ ಫೀಜುಗಳನ್ನು ನಿಯಮಿಸಬಹುದು ಮತ್ತು ಈ ಅಧ್ಯಾಯದ ಯಾವುದೇ ಉಪಬಂಧ ಮತ್ತು ಅದರ ಮೇರೆಗೆ ರಚಿಸಿದ ನಿಯಮಗಳನ್ನು ಉಲ್ಲಂಘಿಸಿರುವಲ್ಲಿ ಅಥವಾ ಅವುಗಳನ್ನು ಯಾವ ಷರತ್ತುಗಳಿಗೊಳಪಟ್ಟು ಕೊಡಲಾಗಿದೆಯೋ ಆ ಯಾವುದೇ ಷರತ್ತನ್ನು ಪಾಲಿಸದೇ ಇರುವಲ್ಲಿನ ಯಾವುದೇ ಪ್ರಕರಣದಲ್ಲಿ ಅಂಥ ಲೈಸೆನ್ಸುಗಳನ್ನು ರದ್ದುಗೊಳಿಸುವುದಕ್ಕಾಗಿ ಅಥವಾ ಅಮಾನತ್ತಿನಲ್ಲಿಡುವುದಕ್ಕಾಗಿ ಉಪಬಂಧಿಸಬಹುದು;

(ಎಫ್) ಆ ಔಷಧಗಳೊಂದಿಗೆ ನೇರ ಸಂಪರ್ಕಕ್ಕೆ ಬರುವಂಥ ಪ್ಯಾಕಿಂಗ್ ಸಾಮಗ್ರಿಯ ಉಪಯೋಗವನ್ನು ಒಳಗೊಂಡು ಆಯುರ್ವೇದ, ಸಿದ್ಧ ಮತ್ತು ಯುನಾನಿ ಔಷಧಗಳನ್ನು ಪ್ಯಾಕು ಮಾಡುವಲ್ಲಿ ಪಾಲಿಸಬೇಕಾದ ಷರತ್ತುಗಳನ್ನು ನಿಯಮಿಸಬಹುದು, ಪ್ಯಾಕು ಮಾಡಿದ ಔಷಧಗಳ ಮೇಲೆ ಲೇಬಲ್‌ಗಳನ್ನು ಹಾಕುವ ವಿಧಾನವನ್ನು ವಿನಿಯಮಿಸಬಹುದು ಮತ್ತು ಅಂಥ ಲೇಬಲ್‌ಗಳಲ್ಲಿ ಯಾವ ವಿಷಯಗಳನ್ನು ಸೇರಿಸತಕ್ಕದೋ ಅಥವಾ ಸೇರಿಸತಕ್ಕದಲ್ಲವೋ ಆ ವಿಷಯಗಳನ್ನು ನಿಯಮಿಸಬಹುದು;

(ಜಿ) ಯಾವ ಷರತ್ತುಗಳಿಗೊಳಪಟ್ಟು ಪರೀಕ್ಷೆ, ಉಪ ಪರೀಕ್ಷೆ ಅಥವಾ ವಿಶ್ಲೇಷಣೆಯ ಉದ್ದೇಶಕ್ಕಾಗಿ, ಸಣ್ಣ ಪ್ರಮಾಣಗಳ ಆಯುರ್ವೇದ, ಸಿದ್ಧ ಅಥವಾ ಯುನಾನಿ ಔಷಧಗಳನ್ನು ತಯಾರಿಸಬಹುದೋ ಆ ಷರತ್ತುಗಳನ್ನು ನಿಯಮಿಸಬಹುದು;

(ಜಿಜಿ) 33ಇಇ ಪ್ರಕರಣದ (ಡಿ) ಖಂಡದ ಮೇರೆಗೆ, ಬಣ್ಣ ಭರಿಸುವ ಉದ್ದೇಶಗಳಿಗಾಗಿ ಆಯುರ್ವೇದ, ಸಿದ್ಧ ಅಥವಾ ಯುನಾನಿ ಔಷಧಗಳು ಯಾವ ಬಣ್ಣ ಅಥವಾ ಬಣ್ಣಗಳನ್ನು ಹೊಂದಿರಬಹುದೋ ಅಥವಾ ಒಳಗೊಂಡಿರಬಹುದೋ ಆ ಬಣ್ಣ ಅಥವಾ ಬಣ್ಣಗಳನ್ನು ನಿಯಮಿಸಬಹುದು;

(ಜಿಜಿಎ) 33ಇಇಬಿ ಪ್ರಕರಣದ ಮೇರೆಗೆ ಆಯುರ್ವೇದ, ಸಿದ್ಧ ಅಥವಾ ಯುನಾನಿ ಔಷಧಗಳಿಗಾಗಿ ಗುಣಮಟ್ಟಗಳನ್ನು ನಿಯಮಿಸಬಹುದು;

(ಜಿಜಿಬಿ) 33ಕೆಬಿ ಪ್ರಕರಣದ ಮೇರೆಗೆ ಇರಿಸಬೇಕಾದ ಮತ್ತು ನಿರ್ವಹಿಸಬೇಕಾದ ದಾಖಲೆಗಳು, ರಿಜಿಸ್ಟರ್‌ಗಳು ಅಥವಾ ದಾಖಲೆಗಳನ್ನು ಸೂಚಿಸಿ; ಮತ್ತು

(ಹೆಚ್) ಈ ಅಧ್ಯಾಯದ ಮೇರೆಗೆ ನಿಯಮಿಸಬೇಕಾದ ಅಥವಾ ನಿಯಮಿಸಬಹುದಾದಂಥ ಯಾವುದೇ ಇತರ ವಿಷಯ.

XXX

XXX

XXX